

## పరిపాలన నిర్ణయాలు

**జల పర్యాటకం**

- నాగర్ కర్నూలు జిల్లాలోని సోమశిల నుంచి ఏపీలోని శ్రీశైలం వరకు ఏడాది పొడవునా కృష్ణా నదిపై క్రూయిజ్ పిప్ లో పర్యాటకులు ప్రయాణించేందుకు వీలు కల్పించారు. కృష్ణా నదిలో నీళ్లు సమృద్ధిగా ఉండటంతో సోమ శిల నుంచి శ్రీశైలం వరకు కృష్ణా నదిపై క్రూయిజ్ పిప్ లో పర్యాటకులు ప్రయాణించేందుకు వీలు కల్పించారు.

**రాష్ట్ర గీతం**

- తెలంగాణ రాష్ట్ర గీతంగా జయ జయహే తెలంగాణకు ప్రభుత్వం ఆమోదం తెలిపింది. 2.30 నిమిషాల నిడివితో ఒకటి, 13.30 నిమిషాల నిడివితో మరో పాట ఉంది. దీనికి ఎంఎం కీరవాణి సంగీతాన్ని సమకూర్చారు.

**మెట్రో అంచనాలు**

- రాష్ట్ర రాజధానిలో మెట్రో రైలు రెండో దశ ప్రాజెక్టుకు పరిపాలన అనుమతులు జారీ



చేస్తూ రాష్ట్ర ప్రభుత్వం ఉత్తర్వులు జారీ చేసింది. మెట్రో రెండో దశను రెండు భాగాలుగా చేపడుతారు. తొలి భాగంలో 76.4 కిలోమీటర్ల మార్గానికి రూ 24,269 కోట్ల వ్యయం అవుతుందని డివీఆర్ అంచనా.

**సదర్ ఉత్సవాలను రాష్ట్ర పండగగా చేపట్టాలని తెలంగాణ ప్రభుత్వం నిర్ణయించింది. యువజన, పర్యాటకం, సాంస్కృతిక శాఖ ఆధ్వర్యంలో ఈ ఉత్సవాలను చేపడతారు.**

**మిథనాల్ తయారీ ప్లాంట్**

- సింగరేణి సంస్థకు చెందిన ధర్మల్ విద్యుత్ కేంద్రం ద్వారా గాలిలోకి వెలుపడే కార్బన్ డై ఆక్సైడ్ నుంచి మిథనాల్ తయారీ ప్లాంట్ ను ప్రయోగాత్మకంగా నిర్మిస్తున్నారు. ఈ తరహా ప్రాజెక్ట్ దేశంలో మొదటిది. రోజుకు 500 కేజీల కార్బన్ డై ఆక్సైడ్ నుంచి 180 కిలోల మిథనాల్ ఉత్పత్తి సామర్థ్యంతో దీన్ని నిర్మిస్తున్నారు.

**దివ్యాంగులకు ఉపకరణాలు**

- రాష్ట్రంలో 40% వైకల్యం దాటిన దివ్యాంగులకు ఉపకరణాలు అందివ్వాలని దివ్యాంగుల కార్యోద్యమ నిర్ణయించింది. బ్యాటరీ, మోటార్లతో వాహనాలు, ట్యాబ్లెట్, ల్యాప్ టాప్ లు ఇవ్వనున్నారు.

**ఉద్యోగాలకు: దివ్యాంగులకు ఉద్యోగవకాశాలు కల్పించేందుకు ప్రభుత్వం ప్రత్యేక జాబ్ పోర్టల్ ను సిద్ధం చేసింది. ఈ పోర్టల్ లో వివరాలు నమోదు చేసుకున్న దివ్యాంగులకు వారి అర్హతల ఆధారంగా ప్రైవేట్ సంస్థల్లో ఉద్యోగాలు కల్పించనుంది. పోర్టల్ pwejobportal.telangana.gov.in**

**హైద్రా**

- హైదరాబాద్ విపత్తు స్పందన, ఆస్తుల పర్యవేక్షణ, పరిరక్షణ ఏజెన్సీ (హైద్రా) కు విస్తృతాధికారాలు కల్పిస్తూ ప్రభుత్వం తీసుకొచ్చిన ఆర్డినెన్సుకు రాష్ట్ర గవర్నర్ జిష్టుదేవ్ వర్మ ఆమోదం తెలిపారు. ఈ మేరకు రాజ్ భవన్ గెజిట్ నోటిఫికేషన్ ను విడుదల చేసింది.

**పరిపాలన రోజు**

- ప్రతి సంవత్సరం సెప్టెంబర్ 17న ప్రజా

పాలన దినోత్సవంగా నిర్వహించుకోవాలని తెలంగాణ ప్రభుత్వం నిర్ణయించింది. ఇదే రోజును విమోచన దినోత్సవంగా నిర్వహించాలని ఇదే ఏడాది మార్చిలో కేంద్ర ప్రభుత్వం ఉత్తర్వులు జారీ చేసింది.

**ప్రజావాణి కౌంటర్**

- గల్ఫ్ దేశాల్లో మరణించిన కార్మికుల కుటుంబాలకు రూ.5 లక్షల ఎక్స్ గ్రేషియా ఇవ్వాలని తెలంగాణ రాష్ట్ర ప్రభుత్వం నిర్ణయించింది. అలాగే మంగళ, శుక్రవారాల్లో నిర్వహించే ప్రజావాణిలో గల్ఫ్ బాధితులు, వారి కుటుంబాల కోసం ప్రత్యేకంగా ప్రవాసీ ప్రజావాణి కౌంటర్ ను అందుబాటులోకి తీసున్నారు.

**ఎన్ పీఈఈడీ**

- తెలంగాణ రాష్ట్రంలో చేపడుతున్న వివిధ అభివృద్ధి ప్రాజెక్టులు, కార్యక్రమాలను వేగవంతం చేసేందుకు ప్రభుత్వం సరికొత్త ప్రణాళికను సిద్ధం చేసింది. స్మార్ట్ ప్రోయాక్టివ్ ఎఫిషియెంట్ అండ్ ఎఫెక్టివ్ డెలివరీ పేరుతో ప్రత్యేక వ్యవస్థకు శ్రీకారం చుట్టారు. ఇందులో భాగంగా రాష్ట్ర ప్రభుత్వం చేపట్టిన 19 ప్రాజెక్టులు, పనులను ముఖ్యమంత్రి స్వయంగా సమీక్షిస్తారు.

**ధర్మల్ విద్యుత్ కేంద్రం**

- రామగుండంలో 800 మెగావాట్ల ధర్మల్ విద్యుత్ కేంద్రాన్ని నిర్మించాలని రాష్ట్ర ప్రభుత్వం నిర్ణయించింది. ప్రస్తుతం 62.5 మెగావాట్ల సామర్థ్యం ఉన్న విద్యుత్ కేంద్రం స్థానంలోనే కొత్తది రానుంది.

**వాహన్**

- కేంద్ర ప్రభుత్వం ప్రవేశపెట్టిన 'వాహన్' వెబ్ సైట్ లోని డేటాబేస్ తో అనుసంధానం కావాలని తెలంగాణ రాష్ట్ర రవాణా శాఖ నిర్ణయించింది. దీనివల్ల వాహన కొనుగోలుదారులకు ప్రయోజనం ఉంటుంది. వాహనాల రిజిస్ట్రేషన్ కు ఆర్ డి వో కార్యాలయాలకు వెళ్లాలి అవసరం లేదు. కొనుగోలు డీలర్ వద్దే ఆ సేవలు అందుబాటులో ఉంటాయి.



**కులగణన**

- తెలంగాణలో నవంబర్ 6న కుల గణన ప్రారంభమైంది. సామాజిక, విద్య, ఆర్థిక, ఉద్యోగ తదితర అంశాలను సేకరిస్తున్నారు. దేశంలో తొలి కులగణన చేపట్టిన రాష్ట్రం బీహార్.

**పద్మశ్రీ గ్రహీతలకు నగదు**

- పద్మశ్రీ పురస్కారాలకు ఎంపికయిన వారికి తెలంగాణ రాష్ట్ర ప్రభుత్వం రూ.25 లక్షల నగదు బహుమతి, ప్రతి నెలా రూ.25 వేల పింఛన్ ఇవ్వాలని నిర్ణయించింది.

**పర్యావరణ నిర్ణయాలు**

**యాన్ డీపీతో ఒప్పందం**

- రాష్ట్ర స్థాయిలో వనరుల సమీకరణంతో జీవ వైవిధ్య కార్యచరణ ప్రణాళిక అమల్లో తెలంగాణ తొలి రాష్ట్రంగా నిలిచింది. ఇందుకు యూఎన్ డీపీతో ఒప్పందం కుదిరింది. కున్మింగ్-మాంట్రీయల్ అంతర్జాతీయ జీవ వైవిధ్య ప్రణాళికకు అనుగుణంగా కార్యాచరణను తెలంగాణలో చేపడతారు.

**ప్లాస్టిక్ నిషేధం**

- ఈ ఏడాది జూలై 1 నుంచి అమాబాద్ పులుల రిజర్వ్ లో ప్లాస్టిక్ ను పూర్తిగా నిషేధించారు. అలాగే యాదగిరిగుట్ట దేవాలయంలో సైతం ప్లాస్టిక్ ను అనుమతించరు. భక్తులతో పాటు సిబ్బంది కూడా ప్లాస్టిక్ ను వినియోగించరాదని ఉత్తర్వులు జారీ చేశారు.

### కేంద్ర ప్రాజెక్టులు

**ఉద్యాన పంటలపై**

- స్ట్రావేట్ భాగస్వామ్యంతో సహజ, సేంద్రీయ ఉద్యాన పంటల పెంపకంపై రైతులకు శిక్షణ అందించేందుకు తెలంగాణలో సెంటర్ ఆఫ్ ఎక్సలెన్స్ ఏర్పాటుకు కేంద్ర ప్రభుత్వం సుముఖత వ్యక్తం చేసింది. డ్వైవేక్షిక సహకారంతో భద్రాద్రి కొత్తగూడెం జిల్లాలో దీన్ని ఏర్పాటు చేయనున్నారు.

**గిరిజన విశ్వ విద్యాలయం**



- సమృక్త సారక కేంద్ర గిరిజన విశ్వవిద్యాలయానికి రాష్ట్ర ప్రభుత్వం ములుగులో 211.26 ఎకరాల భూమిని కేటాయించింది. రాష్ట్ర విభజన చట్టంలో భాగంగా కేంద్రం ఈ యూనివర్సిటీని ఏర్పాటు చేస్తుంది.

**రాడార్ స్టేషన్**

- దామగుండంలో వీఎల్ఎఫ్ రాడార్ స్టేషన్ ను కేంద్ర రక్షణ మంత్రి రాజ్ నాథ్ సింగ్ ప్రారంభించారు. భారత నౌకా దళానికి ఇది అత్యంత కీలకం. సముద్ర సంబంధ ప్రయోజనాలను కాపాడే లక్ష్యంతో ఇది నిర్మాణం అవుతుంది. వికారాబాద్ జిల్లా పూడూర్ మండలం దామగుండం అటవీ ప్రాంతంలో ఈ స్టేషన్ ను నిర్మించారు.

**స్మార్ట్ సిటీ మిషన్ గడువు పొడిగింపు**

- రాష్ట్రంలో స్మార్ట్ సిటీ మిషన్ పనులను 2025, మార్చి 31 వరకు పొడిగించారు. నిజానికి ఈ గడువు 2024 జూన్ 30 వరకు ఉంది. తెలంగాణ రాష్ట్రంలో వరంగల్, కరీంనగర్ జిల్లాలు స్మార్ట్ సిటీ మిషన్ లో భాగంగా ఎంపికయ్యాయి.


**ఖగోళ పరిశోధన కేంద్రం**

- హైదరాబాద్ లో ఖగోళ శాస్త్ర పరిశోధన కేంద్రం ఏర్పాటు కానుంది. ఇస్రో సహకార, సాంకేతిక సహకారంతో రాష్ట్ర ప్రభుత్వం ఈ కేంద్రాన్ని హైదరాబాద్ లోని జెఎన్ టీయూలో ఏర్పాటు చేయనుంది. తెలంగాణలో ఇదే తొలి ఖగోళ కేంద్రం కానుంది.

**మార్పులు-చేర్పులు**

**యాదగిరిగుట్ట**

- ఇకపై అన్ని రికార్డుల్లో యాదాద్రికి బదులు యాదగిరిగుట్టగా వ్యవహారంలోకి తీసుకురావాలని రాష్ట్ర ప్రభుత్వం నిర్ణయించింది. అలాగే తిరుమల తిరుపతి దేవస్థానం తరహాలో యాదగిరిగుట్ట దేవాలయ బోర్డును ఏర్పాటు చేయనున్నారు.



**సచివాలయం**

- తెలంగాణ సచివాలయం భద్రతను తెలంగాణ స్పెషల్ ప్రోటెక్షన్ ఫోర్స్ కు అప్పగించారు. ఇప్పటి వరకు ఈ బాధ్యతను తెలంగాణ స్పెషల్ పోలీస్ నిర్వహిస్తుంది. 212 సిబ్బందిని కేటాయించారు. కమాండెంట్ దేవీదాస్ సచివాలయ ప్రధాన భద్రతాధికారిగా నియమితులయ్యారు.

**ధరణి పోర్టల్ బాధ్యత**

- ధరణి పోర్టల్ బాధ్యతను నేషనల్ ఇన్ఫర్మాటిక్స్ సెంటర్ కు అప్పగిస్తూ రాష్ట్ర ప్రభుత్వం నిర్ణయం తీసుకుంది. మూడు సంవత్సరాల పాటు ధరణిని ఎన్ ఐసీ నిర్వహిస్తుంది.

**టీజీ ఆగ్రోస్**

- తెలంగాణ రాష్ట్ర వ్యవసాయ పరిశ్రమల అభివృద్ధి సంస్థ పేరును తెలంగాణ వ్యవసాయ పరిశ్రమల అభివృద్ధి సంస్థ అని మార్చారు. అలాగే టీఎస్ ఆర్ డీసీ టీజీ ఆర్ డీసీగా, టీఎస్ పీఎస్ సి టీజీపీఎస్ సిగా మార్చారు.

**నంది అవార్డుల పేరు మార్పు**

- సిని రంగానికి ఇచ్చే నంది అవార్డుల పేరును తెలంగాణలో ఇకనుంచి గర్డల్ పేరు మీదుగా ఇవ్వనున్నారు. ఇందుకు బి.నర్సింగరావు నేతృత్వంలో ఒక కమిటీని నియమించారు. వైస్ చైర్మన్ గా వెంకట రమణ రెడ్డి వ్యవహరిస్తారు. సభ్యులుగా రాఘవేంద్రరావు, అందెల్లీ, తమ్మారెడ్డి భరద్వాజ, అల్లు అరవింద్ తనికెళ్ల భరణి, నారాయణ మూర్తి ఉన్నారు.

**ప్రగతి భవన్**

- ముఖ్యమంత్రి అధికారిక కార్యాలయం భవనం గతంలో ప్రగతి భవన్ పేరును జ్యోతిబా పూలే భవనంగా మార్చారు.

**రిజర్వేషన్**

**గిరిజనులకు**

- తెలంగాణ నీటి పారుదల శాఖ పదోన్నతుల్లో గిరిజనులకు 10% రిజర్వేషన్ అమలుకు ప్రభుత్వం అనుమతి ఇచ్చింది. ఇప్పటి వరకు 6% రిజర్వేషన్ ను అమలు చేస్తున్నారు.

**5% రిజర్వేషన్**

- రాష్ట్రంలోని దివ్యాంగులకు విద్యా సంస్థల్లో 5 శాతం రిజర్వేషన్లు అమలు చేయాలని దివ్యాంగుల సంక్షేమ శాఖ ప్రభుత్వ విభాగాలను నిర్దేశించింది. ఇంతవరకు 3% ఉంది. వయో పరిమితిలో ఐదు సంవత్సరాల సడలింపు ఉంటుంది.



**బీసీ రిజర్వేషన్లు**

- స్థానిక సంస్థల ఎన్నికల్లో బీసీ రిజర్వేషన్లు ఖరారుకు రాష్ట్ర ప్రభుత్వం ప్రత్యేక కమిషన్ ను ఏర్పాటు చేసింది. దీనికి చైర్మన్ గా విశ్రాంత ఐఏఎస్ అధికారి బూసాని వెంకటేశ్వరరావును నియమించింది. కార్యదర్శిగా బీసీ గురుకుల సొసైటీ కార్యదర్శి సైదులు వ్యవహరిస్తారు.

**మహిళా సాధికారత**

**సారశక్తి**

- రాష్ట్రంలోని మహిళా స్వయం సహాయక సంఘాల ఆర్థిక స్వావలంబన సాధించేందుకు వారికి సౌర విద్యుత్ ఉత్పత్తి

ప్లాంట్ ను కేటాయించాలని ప్రభుత్వం నిర్ణయించింది. ఒక్కో స్వయం సహాయక సంఘానికి ఒక మెగావాట్ చొప్పున మొత్తం 4000 ప్లాంట్ ను కేటాయిస్తారు.



**ఈఈసీఎల్ ఒప్పందం**

- కేంద్ర ప్రభుత్వ రంగ సంస్థ ఎన్ డీ ఎఫ్ యస్ సర్వీసెస్ లిమిటెడ్ తెలంగాణకు చెందిన మహిళా వద్దుతో ఒప్పందం కుదుర్చుకున్నారు. స్వయం సహాయక బృందం నాయకురాలు, 100 మంది మహిళలతో హైదరాబాద్ లో విద్యుత్ పాల వ్యవస్థను నిర్వహిస్తున్నారు. విద్యుత్ ఆదా చేసే సాధనాల వినియోగంపై అవగాహన పెంపొందించడం ఈ ఒప్పంద లక్ష్యం.

**క్యాంటీన్లు**

- మహిళా సహాయక సంఘాల ఆధ్వర్యంలో 200కు పైగా మహిళా శక్తి క్యాంటీన్లు ప్రారంభించాలని రాష్ట్ర ప్రభుత్వం నిర్ణయించింది. సచివాలయం, అన్ని శాఖాధిపతుల కార్యాలయాలు, కలెక్టరేట్లు, జిల్లా సబ్ రిజిస్ట్రార్, రవాణా ఇతర ప్రభుత్వ కార్యాలయాలు, ఆస్పత్రులు, పర్యాటక ప్రాంతాల్లో వీటిని ప్రారంభించారు.

### విద్యా రంగం

**యంగ్ ఇండియా పోలీస్ స్కూల్**

- పోలీస్ సిబ్బంది పిల్లల కోసం యంగ్ ఇండియా పోలీస్ రెసిడెన్షియల్ స్కూల్ ను రంగారెడ్డి జిల్లా మంచినీటిపాలలో శంకుస్థాపన చేశారు. ప్రపంచ స్థాయి మౌలిక సదుపాయాలు కల్పిస్తారు.

**మహిళా వర్కబీ**

- తెలంగాణలో తొలి మహిళా విశ్వ విద్యాలయానికి చాకలి ఐలమ్మ పేరు పెట్టనున్నారు. ఈ విశ్వవిద్యాలయం హైదరాబాద్ లోని కోలిల్లో ఉంది.

**తెలుగు విశ్వవిద్యాలయం**

- హైదరాబాద్ లోని తెలుగు విశ్వవిద్యాలయానికి ప్రసిద్ధ కవి, పరిశోధకుడు, ఉద్యమకారుడు, ప్రతిక సంపాదకుడు సురవరం ప్రతాపరెడ్డి పేరును పెట్టనున్నారు.

**నైపుణ్య విశ్వవిద్యాలయం**

- యంగ్ ఇండియా నైపుణ్యభివృద్ధి విశ్వవిద్యాలయానికి ఆగస్ట్ 1న రాష్ట్ర ప్రభుత్వం శంకుస్థాపన చేసింది. రంగారెడ్డి జిల్లా శంకుకూరు మండలం సమీపంలోని మీర్ ఖాన్ పేట సమీపంలోని బేగ్ గిరికంచెలో దీన్ని నిర్మించనున్నారు.

- దీనికి ఆసంద్ మహేంద్ర చైర్మన్ గా వ్యవహరిస్తారు. అలాగే యంగ్ ఇండియా స్కాల్స్ యూనివర్సిటీ ఏర్పాటు చేయాలని కూడా ప్రభుత్వం నిర్ణయించింది. వీటిని నాలుగో మహానగరంలో నిర్మించనున్నారు. దీనికి 13,972 ఎకరాలు కేటాయించారు.

**ఐటీఐలో నైపుణ్య కోర్సులు**

- నైపుణ్య పెంపు కోసం 65 ఐటీఐలను, నైపుణ్యభివృద్ధి కేంద్రాలుగా మార్చనున్నారు. ఇందుకు రూ.2324 కోట్లను రాష్ట్ర ప్రభుత్వం కేటాయించింది.

**టెట్ పరీక్ష**

- ఉపాధ్యాయ అర్హత పరీక్ష టెట్ ఏటా రెండు సార్లు నిర్వహించాలని విద్యా శాఖ జీవో జారీ చేసింది. జూన్, డిసెంబర్ నెలల్లో ఈ పరీక్షలను నిర్వహిస్తారు.